



Pou Piblikasyon Imedya: 23/12/2022

GOUVÈNÈ KATHY HOCHUL

GOUVÈNÈ HOCHUL SIYEN LEJISLASYON K AP MENNEN NAN NASYON AN POU PWOTEJE REZO ENÈJI YO KONT MENAS SIBÈ

Lejislasyon A.3904B/S.5579A pwoteje kont menas sibè nan rezo elektrik New York la

New York ap dirije nasyon an pou repons ak apèl Prezidan Biden te fè pou sekirize enfrastrikti enpòtan yo davantaj

Gouvènè Kathy Hochul te siyen jodi a lejislasyon (A.3904B/S.5579A) ki pral kreye pwoteksyon sibèsekirite ki pi solid nan peyi a pou rezo enèji eta a. Aksyon sa a, ki te fèt pandan yon ogmantasyon sibèatak mondal kont enfrastrikti enpòtan, pral asire rezo New York la, ki se kolòn vêtebral ekonomi eta a, rete fyab ak an sekirite.

"Premye rezo elektrik modèn yo te konstwi nan Eta New York, epi 140 ane apre, nou kontinye pran mezi ki pi enpòtan nan peyi a pou kenbe limyè yo limen pou tout Nouyòkè yo nan ranfòse sibèsekirite nou an", **Gouvènè Hochul te deklare**. "Nou konprann ke kòm kapital finansye nan mond lan ak yon lidè nan enèji pwòp, New York se yon sib pou pirat yo. Lejislasyon enpòtan sa a pral ede pwoteje plizyè milyon Nouyòkè ki depann de sèvis elektrik fyab epi asire yon tranzisyon san pwoblèm nan enèji pwòp."

Lejislasyon A.3904B/S.5579A, ki te pase alinanimite nan alafwa Asanble Eta New York la ak nan Sena Eta New York la, k ap ranfòse pwoteksyon pou sistèm distribisyon lokal la epi li egzije sèvis publik yo pou sekirize enfrastrikti enpòtan yo kont atak sibè yo. Lejislasyon an pral egzije pou sèvis publik yo prepare pou atak sibè yo nan plan pou repons an ijans anyèl pa yo - menm jan ak sa sèvis publik yo fè pou prepare pou tanpèt yo. Nouvo pwoteksyon yo pral bay Komisyon Sèvis Publik yo pouvwa pou fè odit ki amelyore pou asire ke enfrastrikti enpòtan yo ak done kliyan yo an sekirite.

Aksyon sa a vini apre konsèy Prezidan Joe Biden ki mande pou eta a etabli kondisyon sibèsekirite minimòm pou enfrastrikti enpòtan, enkli sistèm enèji a. Nan plizyè ka pandan dis dènye deseni an, atak sibè te pwouve yo kapab fèmen rezo elektrik yo.

Senatè Eta Kevin S. Parker te deklare, "Lejislasyon sa a se yon etap enpòtan nan pwoteje enfrastrikti enèji New York kont la kont atak sibè epi asire eta nou an gen yon sous kouran ki fyab. Se poutèt sa mwen kontan wè Gouvènè a siyen sa a an lwa jodi a.

N ap bay yon egzanp pou eta yo atravè peyi a pandan New York ap kontinye dirije nasyon an nan pwoblèm enpòtan sa a."

Manm Asanble a Michael Cusick te deklare, "Siyati bòdwo sa a reprezante yon gwo chanjman nan pwoteksyon enfrastrikti enèji enpòtan nan Eta New York, youn ke mwen kwè ki pral tounen yon modèl pou lòt eta yo atravè peyi a. Mwen vle remèsyé Gouvènè a ak patnè mwen yo nan Lejislati Eta a pou sipò yo nan pwoteje rezo New York la kont pirat yo. Sa a se yon moman fyè pou New York, ki pwouve ankò ke Empire State la ap dirije lè li pran devan."

Ofisyé Sibè an Chèf, Colin Ahern, te deklare, "New York ap dirije nan sibèsekirite e lwa sa a se yon etap enpòtan nan kreye enfrastrikti enèji ki an sekirite atravè eta a. Gouvènè Hochul ap mennen batay la pou konbat menas emèjan yo, yon priyorite pou eta a ak nasyonalman. Mwen kontan kontinye pwogrè nou sou aspè sa a epi travay ak patnè nou yo nan misyon enpòtan sa a."

Komisè Divizyon Sekirite Teritwa ak Sèvis pou Ijans Ian, Jackie Bray, te deklare, "Nan kad lidèchip Gouvènè Hochul, Eta New York deja amelyore sibè defans li yo anpil. Nou te fè gwo envestisman nan resous ak sèvis yo pou ede patnè gouvènman lokal nou yo defann kont atak sibè yo. Lejislasyon sa a bati sou reyalizasyon sa yo lè li ede pwoteje enfrastrikti enèji enpòtan yo kont ripti. DHSES pa ka tann pou I kontinye travay kole ak patnè enfrastrikti enpòtan nou yo pou asire enfrastrikti enèji New York la an sekirite."

Prezidan ak Direktè Egzekitif Jeneral Komisyón Fonksyon Piblik Eta New York la, Komisè Rory Christian, te deklare, "Mwen aplodi vizyon Gouvènè Hochul paske li rekonèt enpòtans pou pwoteje rezo enèji Eta a kont potansyèl yon atak sibè. Ekonomi nou an ak sosyete nou an depann yon rezo elektrik ki resevab, kidonk pwoteje li ta dwe pami pi gwo priyorite nou yo."

Direktè Ajans Sekirite Enfòmatik ak Sekirite Enfrastrikti a, Jen Easterly, te deklare, "Pirat yo kontinye vize enfrastrikti enpòtan nasyon nou an ak sistèm kontwòl endistriyèl yo pou menase sèvis Ameriken yo konte sou yo chak jou. Li bon pou nou wè New York Franchi etap enpòtan sa a pou pwoteje enfrastrikti enpòtan enèji ak gaz ki reglemante nan nivo eta a. CISA pa ka tann pou I kontinye fè patenarya sere ak Eta New York pou ede asire enfrastrikti ki an sekirite ak rezistan."

Timothy P. Cawley, Direktè, Prezidan, ak Direktè Egzekitif Jeneral, Consolidated Edison, Inc., te deklare, "Atak sibè yo se yon menas k ap grandi pou sistèm enèji yo ak founisè enèji yo atravè peyi a, se poutèt sa Con Edison pran responsabilite nou oserye pou pwoteje enfrastrikti enpòtan, sistèm enfòmasyon ak done kliyan yo. Nou bat bravo pou patnè nou yo nan gouvènman an - Gouvènè Hochul, Senatè Parker, ak Manm Asanble Cusick - paske nou asire New York rete yon lidè nasyonal nan yon pwoblèm ki gen anpil enpòtans."

Konseye Adjwen Sekirite Nasyonal la pou Sibèsekirite ak Teknoloji Emèjan, Anne Neuberger, te deklare, "Pandan yo itilize teknoloji nan nouvo fason atravè sektè enèji a, li enperatif pou nou pran mezi pou pwoteje rezo enèji nou an kont menas sibè yo. Nou bat bravo pou New York paske li avanse lejislasyon sibèsekirite k ap mennen nan peyi a pou konpayi enèji yo. Sa a se yon etap enpòtan nan direksyon pou pwoteje enfrastrikti enpòtan epi nou pa ka tann pou nou travay ak Administrasyon Hochul la sou aplikasyon nouvo egzijans yo."

###

Lòt nouvèl disponib sou sit www.governor.ny.gov
Eta New York | Chanm Egzekitif | press.office@exec.ny.gov | 518.474.8418